



Ġabra tal-ġurisprudenza

SENTENZA TAL-QORTI TAL-ĠUSTIZZJA (It-Tieni Awla)

tat-2 ta' Marzu 2017¹

“Rinviju għal deċiżjoni preliminari — Ambjent — Direttiva 2009/28/KE — Il-punt a tat-tieni paragrafu tal-Artikolu 2 — Energija minn sorsi li jiġġeddu — Idroenergija — Kuncett — Energija prodotta f'impjant idroelettriku zgħir li jinsab fil-punt ta' hruġ ta' ilma maħmuġ ta' impriza oħra”

Fil-Kawża C-4/16,

li għandha bħala suġġett talba għal deċiżjoni preliminari taht l-Artikolu 267 TFUE, imressqa mis-Sađ Apelacyjny w Warszawie Wydział Cywilny (qorti tal-appell ta' Varsavja, sezzjoni ċivili, il-Polonja), permezz ta' deċiżjoni tal-1 ta' Ottubru 2015, li waslet fil-Qorti tal-Ġustizzja fl-4 ta' Jannar 2016, fil-proċedura

J. D.

vs

Prezes Urzędu Regulacji Energetyki,

IL-QORTI TAL-ĠUSTIZZJA (It-Tieni Awla),

komposta minn M. Ilešič, President tal-Awla, A. Prechal, A. Rosas, C. Toader u E. Jarašiūnas (Relatur), Imħallfin,

Avukat Ġenerali: M. Campos Sánchez-Bordona,

Reġistratur: A. Calot Escobar,

wara li rat il-proċedura bil-miktub,

wara li kkunsidrat l-osservazzjonijiet ippreżentati:

- għal J. D., minn T. Gałecki, radca prawny,
- għall-Gvern Pollakk, minn B. Majczyna, bħala aġent,
- għall-Gvern Taljan, minn G. Palmieri, bħala aġent, assistita minn P. Garofoli, avvocato dello Stato,
- għall-Kummissjoni Ewropea, minn K. Talabér-Ritz u K. Herrmann, bħala aġenti,

wara li semgħet il-konklużjonijiet tal-Avukat Ġenerali, ippreżentati fis-seduta tal-15 ta' Novembru 2016,

¹ — Lingwa tal-kawża: il-Pollakk.

tagħti l-preżenti

Sentenza

- 1 It-talba għal deċiżjoni preliminari tirrigwarda l-interpretazzjoni tal-punt a tat-tieni paragrafu tal-Artikolu 2 tad-Direttiva 2009/28/KE tal-Parlament Ewropew u tal-Kunsill, tat-23 ta' April 2009, dwar il-promozzjoni tal-użu tal-enerġija minn sorsi rinnovabbli [li jiġgeddu] u li temenda u sussegwentement tħassar id-Direttivi 2001/77/KE u 2003/30/KE (ĠU 2009, L 140, p. 16).
- 2 Din it-talba tressqet fil-kuntest ta' kawża bejn J. D. u Prezes Urzędu Regulacji Energetyki (President tal-Uffiċċju tar-Regolamentazzjoni tal-Enerġija, il-Polonja) dwar ir-rifjut ta' dan tal-aħħar li jagħti lil J. D. l-estensjoni ta' konċessjoni ta' produzzjoni tal-elettriku f'impjant idroelettriku żgħir li jinsab fil-punt ta' hrug ta' ilma maħmuġ ta' impriza oħra.

Il-kuntest ġuridiku

Id-dritt tal-Unjoni

Id-Direttiva 2009/28

- 3 Il-premessi 1 u 30 tad-Direttiva 2009/28 jistipulaw:
“(1) Il-kontroll tal-konsum tal-enerġija Ewropea kif ukoll iż-żieda fl-użu ta' enerġija minn sorsi rinnovabbli [li jiġgeddu], flimkien ma' ffrankar ta' enerġija u żieda fl-effiċjenza tal-enerġija, jikkostitwixxu partijiet importanti mill-pakkett ta' mizuri meħtieġa biex jitnaqqsu l-emissjonijiet ta' gass b'effett serra [...]. Dawk il-fatturi għandhom ukoll rwol importanti fil-promozzjoni tas-sigurtà fil-provvista tal-enerġija, fil-promozzjoni tal-iżvilupp u l-innovazzjoni teknoloġika u fl-għoti ta' opportunitajiet għall-impjeg u l-iżvilupp reġjonali, speċjalment f'żoni rurali u iżolati. [...]
[...]
(30) Fil-kalkolu tal-kontribuzzjoni tal-idro-elettriku u tal-enerġija mir-riħ għall-finijiet ta' din id-Direttiva, l-effetti tal-varjazzjoni klimatika għandhom jittaffew permezz tal-użu ta' regola ta' normalizzazzjoni. Barra minn hekk, l-elettriku prodott minn sistema ta' hażna bl-ippumpjar mill-ilma li qabel kien ippumpjat 'il fuq m'għandhomx ikunu meqjusa bħala elettriku prodott minn sorsi tal-enerġija rinnovabbli.”
- 4 L-Artikolu 1 ta' din id-direttiva, li jiddefinixxi l-kamp ta' applikazzjoni tagħha, jipprovdi:
“Din id-Direttiva tistabbilixxi qafas komuni għall-promozzjoni ta' enerġija minn sorsi rinnovabbli [li jiġgeddu]. Hija tistabbilixxi miri nazzjonali mandatorji għas-sehem globali ta' enerġija minn sorsi rinnovabbli kemm fil-konsum finali gross tal-enerġija kif ukoll fit-trasport. [...]”
- 5 L-Artikolu 2 tal-imsemmija direttiva, li jinkludi d-definizzjonijiet li ġejjin, jipprovdi:
“Għall-għanijiet ta' din id-Direttiva, id-definizzjonijiet fid-Direttiva 2003/54/KE [tal-Parlament Ewropew u tal-Kunsill, tas-26 ta' Ġunju 2003, dwar ir-regoli komuni għas-suq intern fil-qasam tal-elettriku u li tħassar id-Direttiva 96/92/KE (JO 2003, L 176, p. 37),] japplikaw.

Id-definizzjonijiet li ġejjin japplikaw ukoll:

a) 'enerġija minn sorsi rinnovabbli [li jiġġeddu]' tfisser l-enerġija minn sorsi rinnovabbli mhux fossili, b'mod partikolari enerġija mir-riħ, mix-xemx, dik aerotermika, ġeotermika, idrotermika u oċeanika, idroenerġija, bijomassa, gass mill-miżbla, gass minn impjanti għat-trattament tad-dranagġ u bijogassijiet;

[...]"

6 L-Artikolu 3 tad-Direttiva 2009/28 huwa intitolat "Miri u miżuri globali nazzjonali mandatorji għall-użu ta' enerġija minn sorsi rinnovabbli [li jiġġeddu]". Skont il-paragrafu 1 ta' dan l-artikolu, kull Stat Membru għandu jiżgura li s-sehem ta' enerġija minn sorsi li jiġġeddu, ikkalkulat skont l-Artikoli 5 sa 11 ta' din id-direttiva, fil-konsum finali gross ta' enerġija fl-2020 għandu jkun mill-inqas il-mira globali nazzjonali tiegħu kif stabbilit fit-tielet kolonna tat-tabella fil-Parti A tal-Anness I tal-imsemmija direttiva.

7 L-Artikolu 5 tal-istess direttiva, intitolat, "Kalkolu tas-sehem ta' enerġija minn sorsi rinnovabbli [li jiġġeddu]", jipprovdi:

"1. Il-konsum finali gross ta' enerġija minn sorsi rinnovabbli f'kull Stat Membru għandu jkun ikkalkulat b'ha s-somma ta':

a) konsum finali gross ta' elettriku minn sorsi ta' enerġija rinnovabbli;

[...]

3. Għall-għanijiet tal-paragrafu 1(a), il-konsum finali gross ta' elettriku minn sorsi tal-enerġija rinnovabbli għandu jkun ikkalkulat b'ha l-kwantità ta' elettriku prodott fi Stat Membru minn sorsi ta' enerġija rinnovabbli, bl-eskluzjoni tal-produzzjoni ta' elettriku f'unitajiet ta' ppumpjar tal-ħażniet minn ilma li qabel kien ippumpjat 'il fuq.

[...]

L-elettriku ġġenerat bl-idroenerġija u bl-enerġija mir-riħ għandu jkun ikkunsidrat skont ir-regoli ta' normalizzazzjoni stabbiliti fl-Anness II.

[...]

7. Il-metodoloġija u d-definizzjonijiet użati fil-kalkolu tas-sehem ta' enerġija minn sorsi rinnovabbli għandhom ikunu dawk tar-Regolament (KE) Nru 1099/2008 tal-Parlament Ewropew u tal-Kunsill, tat-22 ta' Ottubru 2008, dwar l-istatistika dwar l-enerġija [(ĠU 2008, L 304, p. 1)].

[...]"

8 Mir-regola ta' normalizzazzjoni għall-ikkalkolar ta' elettriku ġġenerat mill-enerġija idrawlika stabbilita fl-Anness II tad-Direttiva 2009/28 jirriżulta li l-kwantità normalizzata ta' elettriku prodotta matul sena mill-impjanti idrawliċi kollha ta' Stat Membru hija ddeterminata, b'mod partikolari, billi tittiehed inkunsiderazzjoni l-kwantità ta' elettriku effettivament prodotta mill-impjanti idrawliċi kollha tal-Istat Membru kkonċernat, bl-eskluzjoni tal-elettriku prodott f'sistemi ta' ħażna bl-ippumpjar ta' ilma li qabel kien ippumpjat 'il fuq.

Id-Direttiva 2003/54

- 9 Id-Direttiva 2003/54 tħassret permezz tad-Direttiva 2009/72/KE, tat-13 ta' Lulju 2009, dwar ir-regoli komuni għas-suq intern fil-qasam tal-elettriku u li temenda d-Direttiva 2003/54/KE (ĠU 2009, L 211, p. 55). Skont l-Artikolu 48 tad-Direttiva 2009/72, dan it-tħassir sar effettiv fit-3 ta' Marzu 2011 u r-riferimenti fid-direttiva abrogata għandhom jinftiehem fis-sens li japplikaw għad-Direttiva 2009/72.
- 10 L-Artikolu 2(30) tad-Direttiva 2003/54 kien jiddefinixxi is-“sorsi ta' enerġija mġedda [li tiġġedded]” bħala “sorsi ta' enerġija non-fossili (riħ, xemx, ġeotermali, mewġ, tifrigh tal-baħar, qawwa mill-ilma, biomassa, gassijiet minn miżbliet, gass minn impjanti tat-trattament tad-drenagġ u bio-gassijiet)”. Din id-definizzjoni ġiet riprodotta eżattament fl-Artikolu 2(30) tad-Direttiva 2009/72.

Ir-Regolament Nru 1099/2008

- 11 L-Anness B tar-Regolament Nru 1099/2008, b'mod partikolari, għandu l-għan li jippreċiża l-kamp ta' applikazzjoni tal-ġbir annwali tal-istatistika dwar l-enerġija. Taħt it-titolu “L-enerġija rinnovabbli u l-enerġija mill-iskart”, il-ġbir ta' data jkopri, skont il-punt 5.1.1 ta' dan l-anness, “l-enerġija mill-ilma”, li hija ddefinita kif ġej:
- “L-enerġija potenzjali u kinetika ta' l-ilma kkonvertita f'elettriku f'impjanti idroelettrici. Il-pumped storage irid jiġi inkluż.[...]”
- 12 Dan l-Anness B ġie emendat bir-Regolament tal-Kummissjoni Nru 147/2013, tat-13 ta' Frar (ĠU 2013, L 50, p. 1), iżda d-definizzjoni ta' idroenerġija tibqa' l-istess.

Id-dritt Pollakk

- 13 L-Ustawa prawo energetyczne (liġi dwar l-enerġija), tal-10 ta' April 1997, fil-verżjoni tagħha applikabbli għall-kawża prinċipali (Dz. U. de 2012, poźizzjoni 1059) (iktar 'il quddiem il-“liġi dwar l-enerġija”), tipprovdi, fl-Artikolu 3 tagħha:

“Il-kuncetti użati f'din il-liġi għandhom jinftiehem kif ġej:

[...]

- 20) ‘sors ta' enerġija li tiġġedded’: tħisser sors li fil-proċess ta' trasformazzjoni tiegħu tintuża l-enerġija li ġejja: enerġija mir-riħ, radjazzjoni solari; enerġija aerotermika, ġeotermika jew idrotermika; enerġija tal-mewġ, tal-kurrenti tal-baħar u tal-mareat; il-fluss tax-xmajjar; bijomassa, bijogass iġġenerat mill-miżbliet u bijogass iġġenerat fi proċessi ta' derivazzjoni jew trattament tad-drenagġ jew ta' dekompożizzjoni ta' ħama ta' residwi tal-pjanti u tal-annimali.

[...]”

Il-kawża prinċipali u d-domanda preliminari

- 14 J. D. hija impriża attiva fis-settur tal-produzzjoni tal-elettriku. Għall-perijodu bejn l-20 ta' Novembru 2004 sal-20 ta' Novembru 2014, hija bbenefikat minn konċessjoni li tawtorizzaha teżerċita attività ta' produzzjoni tal-elettriku minn sorsi ta' enerġija li jiġġeddu f'zewġ impjanti żgħar tal-bijogass u impjant idroelettriku żgħir, fejn dan tal-aħħar jinsab fil-punt ta' hrug ta' ilma maħmuġ (ilma industrijali użat) ta' impriża oħra, li l-attività tagħha ma hijiex marbuta mal-produzzjoni tal-elettriku.

- 15 Fil-5 ta' Marzu 2013, J. D. talbet l-estensjoni ta' din il-koncessjoni għal perijodu ġdid. Permezz ta' deċiżjoni tas-6 ta' Novembru 2013, il-president tal-Uffiċċju ta' Regolamentazzjoni tal-Energija ċaħad din it-talba għal estensjoni sa fejn tikkonċerna l-impjant idroelettriku żgħir, minhabba li huma biss l-impjanti idrawliċi li jipproduċu energija mill-mewġ, mill-kurrenti u mill-mareat tal-baħar kif ukoll mill-kurrenti tax-xmajjar li jistgħu jiġu kkunsidrati li huma installazzjonijiet li jipproduċu energija minn sorsi li jiġgeddu.
- 16 J. D. ipprezentat rikors kontra din id-deċiżjoni quddiem is-Sąd Okręgowy w Warszawie – Sąd Ochrony Konkurencji i Konsumentów (qorti distrettwali ta' Varsavja – qorti ta' protezzjoni tal-kompetizzjoni u tal-konsumatur, il-Polonja), li ċaħdet dan ir-rikors permezz ta' deċiżjoni tal-5 ta' Novembru 2014. Skont din il-qorti, mid-definizzjoni tas-sorsi ta' energija li jiġgeddu li tinsab fl-Artikolu 3(20) tal-liġi dwar l-energija jirriżulta li l-elettriku prodott f'impjant idroelettriku, li ma huwiex impjant ta' hażna bl-ippumpjar, li jinsab fil-punt ta' hruġ ta' ilma maħmuġ ta' impriża oħra ma jistax jiġi kkunsidrat li huwa prodott minn sors ta' energija li tiġgedded.
- 17 J. D. ipprezentat appell minn din id-deċiżjoni quddiem is-Sąd Apelacyjny w Warszawie Wydział Cywilny (qorti tal-appell ta' Varsavja, il-Polonja). Quddiem din l-aħħar qorti, J. D. ssostni, essenzjalment, li l-mod kif dan l-ilma ġie pprelevat mill-impriża l-oħra ma huwiex rilevanti f'dan il-każ u li l-Artikolu 3(20) tal-liġi dwar l-energija huwa kuntrarju għall-punt (a) tat-tieni paragrafu tal-Artikolu 2 tad-Direttiva 2009/28, moqri flimkien mal-premessa 30 u l-Artikolu 5(3) ta' din id-direttiva, peress li jirreferi għal "energija mill-fluss tax-xmajjar" pjuttost milli għall-kunċett iktar wiesa' ta' "[idroenergija]" użat f'din id-direttiva.
- 18 Il-qorti tar-rinviju tistaqsi dwar il-fatt jekk l-idroenergija, bħala energija prodotta minn sors li jiġgedded, tinkludix l-energija prodotta bl-użu tal-fluss ta' gravità ta' kurrent ta' ilma artifiċjali meta, minn naħa, dan l-ilma kien miġbur minn impriża oħra, għall-finijiet tagħha, permezz tal-użu ta' energija oħra, u, min-naħa l-oħra, l-impjant idroelettriku inkwistjoni ma huwiex impjant bis-sistema ta' hażna bl-ippumpjar u lanqas impjant ta' ppumpjar b'turbina. Hija tirrelewa, b'mod partikolari, li d-Direttivi 2009/28 u 2003/54 ma jiddefinixxux il-kunċett ta' idroenergija u li d-dispożizzjonijiet tad-dritt nazzjonali fis-seħh fil-mument tal-adozzjoni tad-deċiżjoni kkontestata jikkonċernaw biss l-energija prodotta mill-fluss tal-ilma tax-xmajjar naturali.
- 19 F'dawn iċ-ċirkustanzi, Sąd Apelacyjny w Warszawie Wydział Cywilny (qorti tal-appell tal-Wasavja, sezzjoni ċivili) iddeċidiet li tissospendi l-proċeduri u li tagħmel lill-Qorti tal-Ġustizzja d-domanda preliminari li ġejja:

"Il-kunċett ta' idroenergija inkwantu sors ta' energija li tiġgedded, użat fl-Artikolu 2(a), [it-tieni paragrafu], moqri flimkien mal-Artikolu 5(3) u mal-premessa 30, tad-[Direttiva 2009/28], għandu jinftiehem bħala li jirreferi esklużivament għal energija prodotta minn impjant idroelettriku li jisfrutta ilma ġieri miexi l-isfel ta' ilmijiet tal-wiċċ interni, inkluż ilma ġieri miexi l-isfel ta' xmajjar, jew jirreferi wkoll għal energija prodotta f'impjant idroelettriku (li ma huwiex impjant kompost minn sistema ta' hażna bl-ippumpjar jew pompa-magna turbina) li jinsab f'punt ta' hruġ ta' ilma maħmuġ industrijali ta' impriża oħra?"

Fuq id-domanda preliminari

- 20 Permezz tad-domanda tagħha, il-qorti tar-rinviju tistaqsi, essenzjalment, jekk il-kunċett ta' "energija minn sorsi rinnovabbli [li jiġgeddu]", li jinsab fil-punt a tat-tieni paragrafu tal-Artikolu 2 tad-Direttiva 2009/28, għandux jiġi interpretat fis-sens li jinkludi l-energija prodotta minn impjant idroelettriku żgħir, li la huwa impjant b'sistema ta' hażna bl-ippumpjar u lanqas impjant ta' ppumpjar b'turbina, li jinsab fil-punt ta' hruġ ta' ilma maħmuġ ta' impriża oħra li kienet ipprelevat l-ilma qabel għall-finijiet tagħha.

- 21 Skont il-punt a tat-tieni paragrafu tal-Artikolu 2 tad-Direttiva 2009/28, il-kunċett ta' "enerġija minn sorsi rinnovabbli [li jiġġeddu]" jinkludi "enerġija minn sorsi rinnovabbli mhux fossili, b' mod partikolari [...] idroenerġija".
- 22 Għalkemm mill-formulazzjoni ta' din id-definizzjoni jirriżulta li l-elettriku prodott mill-enerġija idrawlika, jew mill-idroenerġija, hija enerġija prodotta minn sorsi li jiġġeddu, għandu madankollu jiġi kkonstatat li, fl-assenza ta' preċiżjoni f'dan ir-rigward, din il-formulazzjoni waħedha ma tippermettix li jiġi ddeterminat jekk il-kunċett ta' idroenerġija, fis-sens tal-punt a tat-tieni paragrafu tal-Artikolu 2 tad-Direttiva 2009/28, jinkludix biss l-elettriku prodott mill-enerġija idrawlika pprovduta minn fluss naturali, jew jekk tinkludix ukoll dak prodott minn enerġija idrawlika pprovduta mill-fluss ta' ilma artifiċjali u, jekk ikun il-każ, abbażi ta' liema kundizzjonijiet.
- 23 Skont ġurisprudenza stabbilita tal-Qorti tal-Ġustizzja, kemm mir-rekwiżiti tal-applikazzjoni uniformi tad-dritt tal-Unjoni kif ukoll tal-prinċipju ta' ugwaljanza jirriżulta li l-kliem ta' dispożizzjoni tad-dritt tal-Unjoni li ma tagħmel l-ebda riferiment esplicitu għad-dritt tal-Istati Membri bl-iskop li jiġu stabbiliti t-tifsira u l-portata tagħha normalment għandhom jingħataw interpretazzjoni awtonoma u uniformi fl-Unjoni Ewropea kollha (sentenza tal-21 ta' Diċembru 2011, Ziolkowski u Szeja, C-424/10 u C-425/10, EU:C:2011:866, punt 32 kf ukoll il-ġurisprudenza ċċitata).
- 24 F'dan ir-rigward, għandu jiġi kkonstatat li d-Direttiva 2009/28 ma tagħmel l-ebda riferiment għad-drittijiet nazzjonali f'dak li jikkonċerna t-tifsira tat-terminu "idroenerġija" fis-sens li jinkludi enerġija prodotta minn sorsi li jiġġeddu, fis-sens ta' din id-direttiva. Minn dan jirriżulta li dawn it-termini għandhom jiġu kkunsidrati, għall-finijiet tal-applikazzjoni tal-imsemmija direttiva, bħala li jindikaw kunċett awtonomu tad-dritt tal-Unjoni, li għandu jkun interpretat b'mod uniformi fit-territorju tal-Istati Membri kollha.
- 25 F'dan ir-rigward, għandu jifakkar li d-determinazzjoni tat-tifsira u tal-portata tal-kliem, li għalihom id-dritt tal-Unjoni ma jipprovdi ebda definizzjoni, għandha tiġi stabbilita, b'mod partikolari, billi jittiehed inkunsiderazzjoni l-kuntest li fih jintużaw u l-għanijiet li jridu jintlahqu mil-leġiżlazzjoni li minnha jiffurmaw parti (sentenza tal-21 ta' Diċembru 2011, Ziolkowski u Szeja, C-424/10 u C-425/10, EU:C:2011:866, punt 34 kif ukoll il-ġurisprudenza ċċitata).
- 26 Fir-rigward tal-kuntest li fih huma użati l-kliem inkwistjoni, għandu jiġi rrilevat li, għalkemm l-ewwel paragrafu tal-Artikolu 2 tad-Direttiva 2009/28 jippreċiża li, għall-finijiet ta' din, id-definizzjonijiet tad-Direttiva 2003/54, li issa hija ssostitwita mid-Direttiva 2009/72, japplikaw, u għalkemm din tipprovdi, fl-Artikolu 2(30) tagħha, definizzjoni tas-sorsi ta' enerġija li jiġġeddu li tikkorrispondi, essenzjalment, għal dik li tinsab fil-punt a tat-tieni paragrafu tal-Artikolu 2 tad-Direttiva 2009/28, id-Direttiva 2009/72 lanqas ma tispejga x'għandu jinftiehem minn idroenerġija prodotta minn sorsi li jiġġeddu.
- 27 Madankollu, minn naħa, l-Artikolu 5(7) tad-Direttiva 2009/28 jipprovdi li definizzjonijiet użati għall-kalkolu tal-parti tal-enerġija prodotta minn sorsi li jiġġeddu huma dawk stabbiliti mir-Regolament Nru 1099/2008. Issa, fil-punt 5.1.1 tal-Anness B ta' dan, l-idroenerġija hija ddefinita bħala "enerġija potenzjali u kinetika ta' l-ilma kkonvertita f'elettriku f'impjanti idroelekttriċi", fejn din id-definizzjoni tippreċiża li "[i]l-pumped storage irid jiġi inkluz."
- 28 Min-naħa, mill-Artikolu 5(1)(a) u mill-ewwel paragrafu tal-Artikolu 5(3) tad-Direttiva 2009/28 jirriżulta li, għall-finijiet tal-kalkolu tal-konsum finali gross ta' enerġija prodotta minn sorsi li jiġġeddu fi Stat Membru partikolari, għandha tittiehed inkunsiderazzjoni, għal dak li huwa l-konsum finali gross ta' elettriku prodott minn sorsi li jiġġeddu, "l-kwantità ta' elettriku prodott [f'dan l-Istat] Membru minn sorsi ta' enerġija rinnovabbli [li jiġġeddu], bl-esklużjoni tal-produzzjoni ta' elettriku f'unitajiet ta' ppumpjar tal-ħażniet minn ilma li qabel kien ippumpjat 'il fuq".

- 29 B'mod simili, dan l-Artikolu 5(3) jippreċiża fit-tielet subparagrafu tiegħu, li l-elettriku prodott minn enerġija idrawlika għandu jittiehed inkunsiderazzjoni skont ir-regola ta' normalizzazzjoni stabbilita fl-Anness II tal-istess direttiva. Skont din il-formula, il-kwantità normalizzata ta' elettriku prodott matul sena partikolari minn grupp ta' impjanti idrawliċi ta' Stat Membru għandha tiġi ddeterminata bl-eskluzjoni tal-elettriku prodott f'sistemi ta' hażna bl-ippumpjar ta' ilma li qabel kien ippumpjat 'il fuq.
- 30 F'dan is-sens, il-premessa 30 tad-Direttiva 2009/28 tippreċiża wkoll li l-elettriku prodott f'impjanti ta' hażna bl-ippumpjar ta' ilma li qabel kien ippumpjat 'il fuq ma għandux jittiehed inkunsiderazzjoni bħala elettriku prodott minn sorsi ta' enerġija li jiġġeddu.
- 31 Kif irreleva, essenzjalment, l-Avukat Ġenerali fil-punti 36 sa 38 tal-konklużjonijiet tiegħu, minn dawn l-elementi jirriżulta li tikkostitwixxi enerġija prodotta minn sorsi li jiġġeddu, fis-sens tal-punt a tat-tieni paragrafu tal-Artikolu 2, l-idroenerġija kollha, kemm jekk tkun prodotta minn enerġija idrawlika pprovduta minn fluss ta' ilma naturali jew jekk tkun prodotta minn enerġija idrawlika prodotta minn fluss ta' ilma artifiċjali, bl-eċċezzjoni tal-elettriku prodott f'sistemi ta' hażna bl-ippumpjar ta' ilma li qabel kien ippumpjat 'il fuq.
- 32 Din l-interpretazzjoni hija kkorroratorata mill-għanijiet intizi mid-Direttiva 2009/28. Fil-fatt, mill-Artikolu 1 ta' din tal-aħħar jirriżulta li hija intiza sabiex tippromwovi l-produzzjoni ta' enerġija minn sorsi li jiġġeddu, u, skont l-ewwel premessa tagħha, iż-żieda tal-użu tal-enerġija prodotta minn sorsi li jiġġeddu tikkostitwixxi element importanti tal-pakkett tal-miżuri meħtieġa sabiex jitnaqqsu l-emissjonijiet ta' gassijiet serra u għandha rwol fil-promozzjoni tas-sigurtà tal-provvista tal-enerġija, fl-iżvilupp teknoloġiku u fl-innovazzjoni, kif ukoll fil-ħolqien ta' perspettivi ta' impjeg u ta' żvilupp reġjonali. Għal dawn l-għanijiet, l-Artikolu 3(1) ta' din id-direttiva jipprovdi li kull Stat Membru għandu jiżgura li l-parti tal-enerġija prodotta minn sorsi li jiġġeddu fil-konsum finali ta' enerġija fl-2020 tikkorrispondi għall-minimu tal-għan li għandha tilhaq fl-Anness I, Parti A tal-imsemmija direttiva.
- 33 Issa, l-eskluzjoni mill-kunċett ta' idroenerġija minn sorsi li jiġġeddu fis-sens tad-Direttiva 2009/28, l-elettriku kollu prodott mill-enerġija idrawlika pprovduta mill-fluss ta' ilma artifiċjali, u dan sempliċement minhabba li huma flussi ta' ilma ta' din in-natura, kif jissuġġerixxi, essenzjalment, il-Gvern Pollakk, ma huwiex biss kuntrarju għall-volontà tal-legiżlatur tal-Unjoni, skont kif hija esposta fil-punti 26 sa 31 ta' din is-sentenza, iżda tmur ukoll kontra t-tweġġ ta' dawn l-għanijiet.
- 34 Fil-fatt, is-sempliċi fatt li l-elettriku jkun prodott minn enerġija idrawlika pprovduta minn fluss ta' ilma artifiċjali ma jimplikax assenza ta' kontribuzzjoni għat-tweġġ tal-għanijiet imsemmija fil-punt 32 ta' din is-sentenza u, b'mod partikolari, għat-tnaqqis tal-emissjonijiet ta' gassijiet serra.
- 35 Barra minn hekk, esklużjoni ġenerali, bħal dik issuġġerita fil-punt 33 ta' din is-sentenza, sa fejn għandha l-konsegwenza li tiskoraġġixxi kwalunkwe produzzjoni ta' elettriku mill-enerġija idrawlika pprovduta minn fluss ta' ilma artifiċjali, anki meta dan il-fluss ta' ilma artifiċjali jkun jeżisti minhabba l-preżenza, 'il fuq, ta' attività produttiva, indipendentement minn kwalunkwe użu 'l isfel ta' dan l-ilma maħmuġ sabiex jiġi prodott l-elettriku, u anki meta din il-produzzjoni ta' elettriku ssir mingħajr ma jsir rikors għal sistema ta' hażna bl-ippumpjar, tista' tnaqqas il-kwantità ta' idroenerġija li tista' tibbenefika minn miżuri ta' promozzjoni tal-produzzjoni ta' enerġija minn sorsi li jiġġeddu li l-Istati Membri għandhom jistabbilixxu, b'applikazzjoni tad-Direttiva 2009/28, u tippreġudika b'hekk it-tweġġ shiħ ta' dawn l-għanijiet.
- 36 Sabiex jiġi evitat kwalunkwe riskju ta' abbuż huwa importanti madankollu li l-attività eżerċitata 'il fuq, li hija dik li tohloq dan il-fluss ta' ilma artifiċjali, ma jkollhiex l-għan biss li tohloq dan il-fluss ta' ilma għall-finijiet tal-attività tagħha 'l isfel sabiex tipproduċi l-elettriku. Għalhekk, b'mod partikolari, ma

jaqax taht il-kuncett ta' idroenergija minn sorsi li jiggeddu, fis-sens tad-Direttiva 2009/28, l-elettriku prodott mill-energija idrawlika pprovdut minn fluss ta' ilma artifizjali meta dan il-fluss ikun inholoq 'il fuq minn ippumpjar għall-uniku skop li jipproduci dan l-elettriku 'l isfel.

- 37 F'dan il-każ, mid-deċiżjoni tar-rinviju jirrizulta li l-impjant idroelettriku żgħir inkwistjoni fil-kawża prinċipali ma huwa la impjant ta' hażna bl-ippumpjar u lanqas impjant ta' ppumpjar b'turbina, u, għaldaqstant, dan ma jaqax taht il-kuncett ta' sistema ta' "ppumpjar tal-hażniet minn ilma li qabel kien ippumpjat 'il fuq", fis-sens tad-Direttiva 2009/28, u li, barra minn hekk, il-fluss ta' ilma artifizjali li tuża huwa magħmul minn ilma maħmuġ ta' impriza oħra, li tkun gābritu għall-finijiet tal-attività tagħha, li hija mandankollu l-qorti tar-rinviju li għandha tivverifika.
- 38 Fid-dawl tal-kunsiderazzjonijiet kollha preċedenti, ir-risposta għad-domanda magħmula għandha tkun li l-kuncett ta' "idroenergija minn sorsi rinnovabbli [li jiggeddu]", fis-sens tal-punt a tat-tieni paragrafu tal-Artikolu 2 tad-Direttiva 2009/28, għandu jiġi interpretat fis-sens li jinkludi l-energija prodotta minn impjant idroelettriku żgħir, li la huwa impjant ta' hażna bl-ippumpjar u lanqas impjant ta' ppumpjar b'turbina, li jinsab fil-punt ta' hruġ ta' ilma maħmuġ ta' impriza oħra, li tkun gābritu għall-finijiet tal-attività tagħha.

Fuq l-ispejjeż

- 39 Peress li l-proċedura għandha, fir-rigward tal-partijiet fil-kawża prinċipali, in-natura ta' kwistjoni mqajma quddiem il-qorti tar-rinviju, hija din il-qorti li tiddeċiedi fuq l-ispejjeż. L-ispejjeż sostnuti għas-sottomissjoni tal-osservazzjonijiet lill-Qorti tal-Ġustizzja, barra dawk tal-imsemmija partijiet, ma jistgħux jithallsu lura.

Għal dawn il-motivi, Il-Qorti tal-Ġustizzja (It-Tieni Awla) taqta' u tiddeċiedi:

- 1) Il-kuncett ta' "idroenergija minn sorsi rinnovabbli [li jiggeddu]", fis-sens tal-punt a tat-tieni paragrafu tal-Artikolu 2 tad-Direttiva 2009/28/KE tal-Parlament Ewropew u tal-Kunsill, tat-23 ta' April 2009, dwar il-promozzjoni tal-użu tal-energija minn sorsi rinnovabbli [li jiggeddu] u li temenda u sussegwentement tħassar id-Direttivi 2001/77/KE u 2003/30/KE, għandu jiġi interpretat fis-sens li jinkludi l-energija prodotta minn impjant idroelettriku żgħir, li la huwa impjant ta' hażna bl-ippumpjar u lanqas impjant ta' ppumpjar b'turbina, li jinsab fil-punt ta' hruġ ta' ilma maħmuġ ta' impriza oħra, li tkun gābritu għall-finijiet tal-attività tagħha.**

Firem